



<http://www.arianafghanistan.com>



۲۰۱۸/۰۸/۱۳



سلطان جان کلیوال

طالبانو ولی په غزنی وسله واله حمله وکړه؟

له هغه وخته نه را په دی خوا چی د امریکا دولت د طالبانو سره د مخامخ خبرو د پاره چمتو والی وښود، د همدی ورځی په راسبا د طالبانو په وضعیت کی داسی بدلون راغی لکه یوه رنځور ته چی د هغه د ناروغی سره برابر دارو درمل ور ورسیری او حالت یی شیبه په شیبه د ډاډ ور گرځی، او ترڅو چی د دی دارو درملو مکمل دوز پوره کیږی د دی امکان شته چی طالبان به د افغانستان په دولتی واک کی په پوره توگه ور گډ شی او هر څه به بله بڼه اختیار کاندی.

داچی تر اوسه پوری د طلبانو او د امریکا یی مقاماتو تر منځ چی طالبان یی د افغانستان اصلی واکمنان گنی، دغه دوه اړخیزی خبری کومی مرحلی ته ور داخلی شویدی، پوره پته نشته او جزئیات یی نه دی را وتلی، خو په دی باندی ټول پوهیږو چی د دواړو تر منځ به په دی خبره چنی وهل کیږی چی لویه برخه تر د لاسه کړی. زما په نظر دلته د دوی تر منځ د افغانستان د ولسی وگړو د کتی او تاوان په سر چینی نه وهل کیږی بلکی په افغانستان او سیمه کی د امریکا د گټو د تامین او په دولتی واکمنی کی د طالبانو د موقف په برخه کی به خبری روانی وی. په دی کی هم څه شک نه لیدل کیږی چی د طالبانو تر شا به د پاکستان نظامیان هم موجود وی او کله چی خبری دی ځای ته را رسی چی طالبان د نور افغان ولس په اندول دومره لوی ځواک نه دی چی د لوی برخی غوښتنه وکړی، بلکی د یوه قدرتمند سیاسی گوند (حزب) په اندازه په دولتی واکمنی کی په برخی اخستنی باید قانع شی. کله چی داخبره د طالبانو له خوا د پاکستان پوځی مقاماتو ته چی د دوی اصلی ساتونکی او حمایت کونکی دی، ورسیری نو دا جنرالان د دی د پاره چی امریکا په دی باندی قانع کړی چی نه! طالبان په افغانستان کی یو تر ټولو مقتدر نظامی ځواک دی او که دافغانستان دولت د خارجی قواو له خوا ونه ساتل شی، دوی د دی وړتیا لری چی په یوه اونۍ کی به ټول هیواد د خپل تسلط لاندی راولی، نو د امریکای مقاماتو د قناعت د پاره یی د پاکستان د (آی، اس، آی) په مستقیمی برخی اخستنی سره د هیواد په بیلو بیلو ولایاتو کی یی تعرضی حملو ته زور ورته کړ او په ډیرو سیمو کی یی د گرمو جگړو میدانونه گرم و ساتل.

لکه څنگه چی د افغانستان د نورو ولایتونو په نسبت د غزنی و لایت د ځینو خاصو امتیازاتو لرونکی دی او ورسره لا د پخوا نه دا ولایت د امنیت په لحاظ د نا امنو ولایاتو په ډله کی و، نو ځکه یی په دی ولایت باندی په ټول توان سره حمله پیل کړه او څو چی یی زور رسیده په هماغه اندازه یی هم ځانته، هم دولتی او هم ولسی خلکو ته مرگ ژوبله ور واړوله او ډیر تاوانونه یی ورسول.

لکه څنگه چې اشاره وشوه دوی ځکه د غزني ولايت د دې پراخه حملې د پاره د (آی، اس، آی) په لار بڼونه
انتخاب کړ چې:

اول - غزني د افغانستان مرکزی ولايت دی.

دويم - په غزني کې د افغانستان تر ټولو لوی قومونه (پښتان، هزاره، تاجک او نور) په شريکه ژوند کوي.

دریم - غزني څو کاله وړاندې د اسلامي فرهنگ د پایتخت په نوم منل شویدی.

څلورم - په غزني کې د خاصو ستونزو له کبله د پارلمان د پاره د ټاکنو بهیر ځنډیدلی دی.

پنځم - د غزني په سقوط سره د هیواد د ډیرو غربي ولایاتو رابطه د مرکز سره شلیدلی شي.

شپږم - ددی ټولو عواملو سره یو بل امتیاز یی دادی چې غزني د پاکستان سره پراخه شريکه پوله لری او دا پوله
هیڅکله د افغان دولت د پوره څارنی لاندی نه ده راغلی. او دی ورته ځنی نور ټکی.

داسی معلومیږی چې د پاکستانی پوځیانو په پوره دقت او سنجش سره دا ولايت د طالبانو د حملې د پاره ټاکلی وی.
تر څو امریکایانو ته وښای چې طالبانوته په داسی سترگه ونه گوری چې دوی د موجود افغان دولت د سقوط توان نلری.

بله مهمه خبره دا کیدای شي چې هم د طالبانو مشران، هم د پاکستان نظامیگران او هم د امریکا واکمنان ټول په دی
بڼه هیږی چې د طالبانو سره د روغی جوړی وروستی خبری باید د امریکا د حمایتی لاندی د افغان دولت سره وشي
(داهم ممکنه ده چې دی درپوارو خواو، امریکا، پاکستان او طالبانو په مشورې سره د افغان دولت د وپرولو او
طالبانو ته د لوی برخی د ورکولو په خاطر دا حمله پلان کړی وی)، نو دا ضروری ده چې طالبان د خپلی نظامی
توان مندی ثبوت افغان دولت ته ور وښای تر څو امریکا د خبرو په وخت کې په افغان دولت د طالبانو د پاره لویه
برخه قبوله کړلی شي. که همدا پلان نه وی نو امریکا د بل هر چانه په دی بڼه پوهیږی چې طالبان څوک حمایه
کوی، څوک یی ساتی، مالی او جنگی امکانات له کومی خوانه ورته راځی او بالاخره په یوه شپه کې دا په سلگونو
طالب جنگیالی د درنو وسلو سره له کومی لوری نه د غزني ښارته را ورسیدل؟

تر کومه ځایه چې را پورونه ورکول کیږی په وژل شوو طالبانو کې د ورو جنگیالیو نه غیره یو د لوری رتبی (د
جنرال په رتبه) پاکستانی پوځی هم شامل دی. او دا نننی خبره نه ده زمونږ موجود ټول جهادی مشران او قوماندانان
په دی د هر چا نه بڼه پوهیږی چې د تیرو څلویښت کالو نه را په دی خوا د افغانستان په خاوره کې په هره لویه او
وره جگړه کې د پاکستان مستقیمه برخه وه او دا برخه به تر هغی موجوده وی تر څو چې یی امریکا ملگرتیا کوی،
په کومه ورځ چې امریکا د پاکستان له ملگرتیا نه لاس واخست، په راسیا ته به د تروریزم ملا ماته وی او امریکا
به په نړی کې خپل اعتبار وساتلی شي. خو که همداسی د بندو دروازو ترشا معاملی روانی وی نړی د دهشت او
وحشت نه خلاصون نشی میندلی. نن غزني دوحشت قربانی شو سبابل ولايت او بله ورځ بیا بل نتیجی ته به انتظار کارو.

پای

